

ایک گستاخ کا قتل

حدثنا قتیبہ بن سعید حدثنا سفیان عن عمرو بن دینار عن جابر بن عبد الله أن النبي ﷺ قال: «مَنْ لَكَبَّ بِنِ الْأَشْرَفِ فَإِنَّهُ قَدْ آذَى اللَّهَ وَرَسُولَهُ» قَالَ مُحَمَّدُ بْنُ مُسْلِمَةَ: أَنَا [أَتَجِبُ أَنْ أَقْتُلَهُ يَا رَسُولَ اللَّهِ؟] قَالَ: «نَعَمْ» قَالَ: فَأَتَذُنُّ لِي أَنْ أَقُولَ شَيْئًا قَالَ: «قُلْ» [فَاتَاهُ فَقَالَ أَرَدْنَا أَنْ تُسَلِّفَنَا وَنَسْقَا أَوْ وَنَسْقِيَنَّ فَقَالَ ارْهَنُونِي نِسَاءَكُمْ قَالُوا كَيْفَ نَرْهَنُكَ نِسَاءَنَا وَأَنْتَ أَجْمَلُ الْعَرَبِ قَالَ: فَارْهَنُونِي أَبْنَاءَكُمْ قَالُوا كَيْفَ نَرْهَنُ أَبْنَاءَنَا نَأْسِبُ أَحَدَهُمْ فَيَقَالَ رُهْنٌ يَوْسُقُ أَوْ وَنَسْقِيَنَّ هَذَا عَارَ عَلَيْنَا وَلَكِنَّا نَرْهَنُكَ الْأَمَةَ قَالَ سَفْيَانُ: يَعْنِي السَّلَاحَ فَوَعَدَهُ أَنْ يَأْتِيَهُ فَقَتَلُوهُ ثُمَّ أَتَاهُ النَّبِيُّ ﷺ فَأَخْبَرُوهُ. [صحيح البخاري: ٢٥١٠، ٣٠٣٢]

”جابر بن عبد اللہ رضی اللہ عنہ سے روایت ہے کہ آپ ﷺ نے فرمایا: تم میں سے کون ہے جو کعب بن اشرف سے بے نیس؟ اس نے اللہ اور اس کے رسول ﷺ کو ایذا دی ہے۔ محمد بن مسلمہ رضی اللہ عنہ نے کہا میں یہ کام کروں گا اور کیا آپ پسند کرتے ہیں کہ میں اس کو قتل کروں؟ آپ ﷺ نے فرمایا: ہاں! محمد بن مسلمہ رضی اللہ عنہ کہنے لگے کہ پھر آپ ﷺ مجھے اجازت دیں کہ میں خلاف واقعہ (بہانے کے طور پر) کچھ کہوں۔ آپ ﷺ نے فرمایا: کہہ دیتا۔ محمد بن مسلمہ رضی اللہ عنہ کعب بن اشرف کے پاس آئے اور کہنے لگے کہ ہمیں ایک وسق یا دو وسق غلہ قرض دے دو۔ کعب نے کہا اپنی عورتیں میرے پاس گروی رکھ دو۔ کہنے لگے تم عرب کے حسین ترین آدمی ہو ہم اپنی عورتیں تمہارے پاس گروی نہیں رکھ سکتے کہ وہ ایک دو وسق کے لیے گروی نہیں یہ ہمارے لیے رسوائی کی بات ہے، لیکن ہم اپنا اسلحہ گروی رکھ سکتے ہیں۔ یہ وعدہ لے کر اس کے پاس سے چلے گئے دو بارہ اس کے پاس آئے اور اسے قتل کر دیا، پھر رسول اللہ ﷺ کے پاس آئے اور انہیں بھی اس کے قتل کی خبر دی۔“

تخریج الحدیث

مذکورہ بالا حدیث اختصار و طوالت کے ساتھ مندرجہ ذیل کتب میں بھی موجود ہے:

صحيح البخاري: ٣٠٣٢، ٣٠٣١، صحيح مسلم: ٢٤٦٨، ١٨٠١، سنن أبي داود: ٢٤٦٨، مسند أبي عوانه: ٦٩١٩، سنن الكبرى للبيهقي: ٣٠/٩، ٨١/٩، السنن الكبرى للنسائي: ٨٦٣١، مسند حميدي: ١٢٥٠، المعجم الكبير: ١٥٥٠٣

توضیح الحدیث

صحیح بخاری حدیث نمبر ۳۰۳۲ میں اس کی وضاحت اس طرح ہے۔ محمد بن مسلمہ رضی اللہ عنہ کعب بن اشرف کے رضاعی بھائی تھے وہ اپنے ساتھیوں کے ساتھ کعب بن اشرف کے پاس پہنچے اور اسے کہنے لگے کہ محمد ﷺ ہم سے زکوٰۃ کا تقاضا کرتے ہیں اور ہمیں تکلیف میں ڈالا ہوا ہے۔ اس نے کہا کہ ابھی دیکھتے جاؤ کیا ہوتا ہے اور پھر ان لوگوں نے

اسے دھوکے سے باہر لے جا کر قتل کر دیا۔

مذکورہ بالا روایات میں کعب بن اشرف کے قتل کی وجہ اللہ اور اس کے رسول ﷺ کو ایذا دینا بتلائی گئی ہے اور کعب بن اشرف کے متعلق آتا ہے کہ وہ نبی کریم ﷺ کی شعروں میں بدگوئی کرتا تھا۔ [فتح الباری: ۳۳۷/۷] اور ابن حجر رحمہ اللہ اسی روایت نمبر ۲۵۱۰ کے تحت کعب کے قتل کی وجہ بیان کرتے ہوئے السہیلی رحمہ اللہ کا قول لائے ہیں کہ جو رسول اللہ ﷺ کو گالی دے اس کا قتل جائز ہے۔ [فتح الباری: ۱۳۳/۵]

اسی طرح حضرت مسلمہ رضی اللہ عنہا کا خلاف واقعہ کہنے کی اجازت طلب کرنا اور نبی ﷺ کے متعلق خلاف واقعہ باتیں کرنے سے یہ نہیں سمجھ لینا چاہیے کہ وہ بھی سب رسول کے حکم میں ہے بلکہ ایسے الفاظ جو خلاف واقعہ ہوں ایسی ضرورت کے لیے نبی ﷺ ان کی اجازت دی ہے۔

فقہ الحدیث

ابتدائی سطور میں ذکر کردہ حدیث اور اس کے ضمن میں بیان کردہ وضاحت سے مندرجہ ذیل نکات سامنے آتے ہیں:

① نبی کریم ﷺ کو ایذا دینے سے مراد اس روایت میں سب (گالی) کرنا ہے۔

② نبی کریم ﷺ کی اہانت و گستاخی کرنے والے کی سزا قتل ہے۔

③ نبی کریم ﷺ نے اپنے گستاخ کے قتل کو پسند فرمایا ہے۔

④ شاتم رسول کو قتل کرنے کے لیے حیلہ کے طور پر جھوٹ یا خلاف واقعہ بات کہی جاسکتی ہے۔

⑤ اسی طرح گستاخ رسول کے قتل کے لیے نبی ﷺ کی طرف خلاف واقع بات کہنا آپ ﷺ کی گستاخی کے زمرے میں نہیں آتا۔

⑥ غیر مسلم سے رہن (گروی) کا معاملہ کیا جاسکتا ہے۔

⑦ مسلمان نبی کریم ﷺ کے گستاخ کو چاہے وہ رضاعی بھائی کیوں نہ ہو قتل کر سکتا ہے۔

.....

اے اہل خرد! مغرب کی حرکت تو دیکھئے
تعصب میں مرا جا رہا ہے سوچتا نہیں
آسمان پہ تھوکا ہوا واپس ہی آئے گا
تھوکنے والا دیکھو ذرا سوچتا نہیں
[کامران طاہر]